

ווידערעפענען ניו יארק סיטי: וואס מאל אנפירער דארפן וויסן

איינמאל ניו יארק סיטי (NYC) איז נאכגעקומען די פובליק געזונטהייט דערגרייכונגען וואס ערמעגליכט די מאלס זיך צו ווידערעפענען, קענען אלע אינעווייניגדיגע, סטריפ און אוטלעט מאלס וועלכע זענען ערלויבט צו אפערירן זיך ווידער עפענען.

פאר ענטפערס צו אייערע עיקר פראגעס וועגן ווידערעפענונג, ביטע לייענט: [Reopening New York City](#) "Frequently Asked Questions" (ווידערעפענען ניו יארק סיטי: אפט געפרעגטע פראגעס). נישט אלע פראגעס וועלן זיין שייך, אבער מיר האפן אז דאס וועט אייך העלפן איינשטעלן די נייע פארלאנגען. די NYC אפטיילונג פון געזונטהייט און גייסטישע היגענעס'ס [COVID-19 ביזנעסעס בלאט](#) האט צוגאבליכע אינפארמאציע און געצייג פאר ווידערעפענונג און אויפהאלטן אפעראציעס דורכאויס דעם COVID-19 פובליק געזונטהייט עמערדשענס.

קוקט נאך nyc.gov/health/coronavirus פאר אפדעיטס. סיטי און שטאט פארארדענונגען קענען זיך מעגליך טוישן אזויווי מיר ווערן געוואר מער איבער COVID-19 און די בעסטע אופנים וויאזוי צו רעדוצירן איר צושפרייטונג און האלטן ניו יארקערס פארזיכערט.

געדענקט די פיר וויכטיגסטע שריט צו פארמיידן COVID-19 פארשפרייטונג:

- **בלייבט אינדערהיים אויב איר זענט קראנק:** בלייבט אינדערהיים אויב איר זענט קראנק, חוץ אויב איר גייט ארויס פאר וויכטיגע מעדיצינישע באהאנדלונג (אריינגערעכנט COVID-19 טעסטונג) אדער אנדערע וויכטיגע זאכן צו ערלעדיגן.
- **פיזישע צוטיילונג:** האלט זיך כאטש 6 פוס אפגערוקט פון אנדערע מענטשן.
- **טוט אן א פנים צודעק:** באשיצט אייערע ארומיגע. איר קענט זיין אנשטעקיק אן סימפטאמען און פארשפרייטן די קרענק ווען איר הוסט, ניסט, אדער רעדט. א פנים צודעק קען העלפן רעדוצירן די פארשפרייטונג פון COVID-19.
- **פראקטיצירט געזונטע הענט היגענע:** וואשט זיך די הענט אפט מיט זייף און וואסער אדער נוצט האנט סאניטייזער אויב איר האט נישט קיין צוטריט צו זייף און וואסער; רייניגט רעגלמעסיג אויבערפלאכן וואס ווערן אפט צוגעריירט; האלט זיך אפ פון צורירן אייער פנים מיט אומגעוואשענע הענט; און דעקט צו אייער הוסט אדער ניס מיט אייער ערמל, נישט אייערע הענט.

קלערט פון ערלויבן ארבעטערס וואס קענען טון אלע אדער אביסל פון זייערע ארבעט פונדערהיים דאס צו טון, ווייל די בעסטע וועג צו באשיצן ארבעטערס איז צו ארבעטן פונדערהיים ווי ווייט מעגליך.

וואס דארף איר טון צו קענען לעגאל ווידערעפענען מיין ביזנעס?

נויטיגע שריט בעפאר איר ווידערעפענט

- מאכט א [זיכערהייט פלאן](#) און הענגט דאס אויף אין אייער ארבעטספלאץ.
- לייענט די [ניו יארק סטעיט \(NYS\) פארשריפטן](#) און פארזיכערט אז איר קומט דאס נאך. די שטאט פארלאנגט אז איר זאגט צו אז איר האט איבערגעקוקט און פארשטייט די שטאטישע אידוסטריע פארשריפטן און אז איר וועט דאס איינפירן. איר קענט אויספילן די צוזאג פארם ביי forms.ny.gov/s3/ny-forward-affirmation.
- די זיצפלעצער און עסן סערוויס איינריכטונגען וואס געפונען זיך אין די עסן הויפן מוזן אפערירן לויט די [NYS פארשריפטן פאר עסן סערוויסעס](#). רעסטוראנטן אין מאלס מעגן זיך עפענען בלויז פאר אינדערויסנדיגע עסן, און נאר אויב זיי האבן אן עקסטערע אינדערויסנדיגע אריינגאנג פאר די פובליק.

די NYC געזונטהייט אפטיילונג וועט מעגליך טוישן רעקאמענדאציעס לויט וויאזוי דער מצב טוישט זיך. 9.10.20